

مسابقت کی دوڑ میں لے جائیں۔ یہ قربانی کا سوچا سمجھا رہا یہ ہے۔ نظام حیدر آباد کی پیش کش تھی کہ ریاست کی ضروریات کے لحاظ سے نصاب میں تبدیلی کریں تو ملازمت بھی دی جائے گی اور مکمل اخراجات بھی اٹھائیں گے۔ مگر یہ پیش کش رد کردی گئی۔ (ص ۲۲)

جوہ اور تبدیلی کی مزاحمت کی شدت کا اندازہ اس سے کیجیے کہ مولانا اشرف علی تھانوی صاحب ترجمہ قرآن پڑھانے اور ڈاک خانہ ریلوے کے قواعد اور تعمیرات ہند پڑھانے کی تجویز پیش کرتے کرتے تھک گئے کہ اب تو رائے دینے سے بھی طبیعت افرادہ ہو گئی اس لیے کہ کوئی عمل نہیں کرتا۔ (ص ۱۰) مصنف نے متعدد مفید اور عملی تجویز پیش کی ہیں اور اس پر زور دیا ہے کہ مختلف ممالک کے مدرسون کے ذمہ داروں کی باہمی مشاورت کا سلسہ جاری رکھنا چاہیے۔ تبدیلی کا کچھ نہ کچھ عمل جاری ہے لیکن ضرورت درست سمت میں رفتار بڑھانے کی ہے۔ (مسلم سجاد)

سقوط بغداد سے سقوط ڈھا کہ تک میاں محمد افضل۔ ناشر: مجاہد اکیڈمی، پوسٹ بکس ۲۰۲۱، لاہور۔

صفحات: ۵۶۵۔ قیمت: ۳۶۰ روپے۔

مصنف نے امت مسلمہ کی ڈیڑھ ہزار سال کی تاریخ کے ان حوادث و سانحات اور عبرت ناک واقعات کو بڑی کاوش اور مخت و تحقیق کے ساتھ جمع کیا ہے جو اگرچہ بہت تلقن، ناخوش گوار اور پریشان کن ہیں لیکن مصنف کا مقصد اس تفصیل سے سبق آموزی اور حصول عبرت ہے۔ سقوط بغداد (عذاب الہی کا پبلکوڑا)، سرفند سے عذاب الہی کا ظہور (فاتح عظیم تیمور اور انسانی کھوپڑیوں کے مینار)، دہلی میں تیمور کی تلوار بے نیام (تمذکرہ ایک قیامت صفری کا)، سرز میں انلس مسلمانوں پر کیسے نتگ ہو گئی؟ وسط ایشیا اور قفقاز، روی مسلمان اڑدھا کے چنگل میں سلطنتِ مغلیہ کی نوٹ پھوٹ اور نادر شاہ کی شکل میں خدائی عذاب، تختن گاہ سے قتل گاہ تک (ہنگامہ ۱۸۵۷ء)، مسلمانوں کی آخری بڑی سلطنت (عثمانیہ) کی بر بادی کی دل خراش داستان، سقوط ڈھا کہ (بیسویں صدی میں مسلمانوں پر نونے والی سب سے بڑی قیامت کی کہانی) جیسے عنوانات ابواب سے کتاب کے وسیع کیوس کا اندازہ کیا جا سکتا ہے۔ بقول مصنف: ”اسلامی تاریخ میں ملت کو پیش آنے والے صدمات و حادثات میں سے ہم نے صرف انھی واقعات کو منتخب کیا ہے جن کے اثرات صدیوں تک محسوس کیے گئے یا کیے جائیں گے۔ یہ وہ دردناک حوادث ہیں جن کے لگائے ہوئے زخموں سے اب تک خون ریس رہا ہے۔“ (ص ۱۲)

ملتِ اسلامیہ کو یہ حادثات کیوں پیش آئے؟ مصنف نے دیباچے میں متعدد وجوہ کی طرف اشارہ کیا

ہے: ”مسلمان گذشتہ کئی صد یوں سے فلسفہ تو حید کو مکمل طور پر جزا ایمان نہ بنا نے کی وجہ سے ذات و بکت میں بتلا ہیں، خصوصاً اس قوم کے طبقہ امرا کے دل سے غیرت، حیثیت اور ایمان کا نور بالکل ہی نکل چکا ہے۔“ مصنف کہتے ہیں کہ خرابی ہمیشہ اندر سے واقع ہوتی ہے اور پھر سلطان کی طرح پورے نظام کو اپنی لپیٹ میں لے لیتی ہے۔ جب پھر امتعفن ہو جاتا ہے تو پھر نشرت اور آپریشن ناگزیر ہو جاتا ہے۔ قدرت کا کوڑا برستا ہے اور آنے والی نسلوں کے لیے عبرت کے نشان چھوڑ جاتا ہے، یہ کوڑا کبھی چینگیز کی شکل میں نمودار ہوتا ہے، کبھی ہلاکو کی شکل میں، کبھی تیموری کی صورت میں اور کبھی آپس میں لڑ لمرنے کی صورت میں۔

”قدرت کی طرف سے یہ عذاب اس وقت نازل ہوتے ہیں جب اصلاح کا جذبہ اجتماعی طور پر ختم ہو جائے یا اصلاح کی طرف متوجہ کرنے والے مٹھی بھر عناصر کی بات نہ سنبھالی جائے بلکہ ان کی تدبیل کی جائے“ (ص ۱۸)۔ مصنف نے حادث و واقعات کے اسباب بھی بیان کیے ہیں اور ان کا تجزیہ بھی کیا ہے۔ ان کے نزدیک بعض اسباب ہر سانچے میں کار فرمان نظر آتے ہیں، جیسے: عدم اتفاق، فرقہ وار اندھہ افتراق اور حکمرانوں کا شدید بے غیرتی اور فتنہ و فجور میں بنتا ہونا۔

پوری کتاب عبرت ناک واقعات سے بھری پڑی ہے۔ نادر شاہ کی فوج دلی کی طرف بڑھی چلی آرہی تھی اور محمد شاہ رنگیلا (بلکہ بیش تر دہلی والے) عیش و عشرت میں ایسے منہک تھے کہ نادر شاہی فوج کی آمد کی خبر سب سے پہلے ان گھسیاروں کو ملی جو صبح سوریے گھوڑوں کا چارہ حاصل کرنے کے لیے دلی سے تین چار میل باہر چلے گئے تھے اور کسی طرح بچا کر زخموں سے چور گرتے پڑتے واپس دلی پہنچے۔ مگر اس سے بھی زیادہ عبرت ناک بات سقوط بغداد سے متعلق ہے۔ ہلاکو خان نے فتح بغداد کے بعد آخری عباسی خلیفہ مستعصم باللہ کو کھانے پر بلایا، اس کے سامنے سونے چاندی کے ڈھیر رکھ دیے اور کہا: ”اسے تناول فرمائیے۔“ خلیفہ: ”میں سونا کس طرح کھا سکتا ہوں؟“۔ ہلاکو: ”پھر آپ نے سونے کو اتنا ہفاظت اور اہتمام سے کیوں رکھا ہوا تھا۔“ ہلاکو نے سیم وزر اور جواہرات سے لبریز بڑے بڑے آہنی صندوقوں کی طرف تلوار سے اشارہ کرتے ہوئے خلیفہ سے کہا: ”آپ نے ان صندوقوں کے فولاد سے فوج کے لیے تیر کیوں نہ بنوائے؟ اور یہ تمام سونا اور جواہر اپنے سپاہیوں میں تقسیم کیوں نہ کیے اور آپ نے بغداد سے باہر نکل کر پہاڑوں کے دامن ہی میں مجھے روکنے اور مقابلہ کرنے کی کوشش کیوں نہ کی؟“۔ خلیفہ: ”مشیت ایزدی یہی تھی۔“ ہلاکو: ”اچھا تو اب ہم جو سلوک آپ سے کریں، اُسے بھی مشیت ایزدی سمجھنا۔“ ہلاکو نے مستعصم اور اس کے بیٹوں کو نندے میں زندہ لپیٹ کر سلوایا اور پھر خونخوار تاری سپاہیوں نے ان نندوں پر گھوڑے دوڑائے اور سموں کے نیچے انھیں مکمل طور پر روندھا۔ بغداد کی تباہی اسلامی تاریخ کا نہایت الْمَنَاک واقعہ ہے۔ بغداد اس وقت مرکز خلافت تھا اور ”دنیا“ کے اسلام کا

سب سے شان دار اور آباد شہر تھا۔ قلعہ بندیاں مضبوط تھیں، لیکن نہ دل اور نہ ایمان مستحکم تھے۔” (ص ۲۲)

مصنف کہتے ہیں کہ اللہ تعالیٰ مسلمانوں سے راضی نہیں ہے وہ ہر جگہ ذلت و خواری میں بیٹلا ہیں۔ کشیز بوسنیا، کوسووا، چیچنیا، عراق، افغانستان، بھارت، فلسطین غرض دنیا کے ہر گوشے میں مسلمانوں ہی کا خون بہہ رہا ہے۔ کیوں؟ اس لیے کہ امت مسلمہ جس اعلیٰ مشن کی تکمیل کے لیے مبعوث ہوئی تھی وہ اس سے غافل ہو چکی ہے اور اس نے ماڈی ضروریات کی تکمیل ہی کو مقصود زندگی بنالیا ہے اور اسی لیے وہ حیوانی سطح پر زندگی برکر رہی ہے۔ مصنف نے ملک اسلامیہ کی جو دل خراش داستان بیان کی ہے وہ عبرت انگیز ضرور ہے لیکن وہ سمجھتے ہیں کہ قدرت ابھی تک مسلمانوں سے مایوس نہیں ہوئی۔ یہ سانچے خواب غفلت سے بیدار کرنے کے لیے ہیں۔ اگر قدرت اس قوم سے مایوس ہو چکی ہوتی تو یہ حملے بار بار نہ لگائے جاتے۔ عضو معطل کو بحال کرنے کے لیے ہی بار بار جھلکنے لگائے جاتے ہیں۔

کتاب تمام تاریخ پر بُنی ہے، مگر افسانہ داستان سے زیادہ دل چھپ ہے اور اس کے ساتھ ساتھ فکر انگیز بھی۔ بیش تر واقعات و احوال سے اندازہ ہوتا ہے کہ امر اکی عیش کوٹی، جاہ و مناصب اور اقتدار کی ہوں، زر و مال سے محبت، شراب نوشی، باہمی نفاق و بعض، فریب کاری، دغabaزی کے ساتھ ساتھ علماء و صوفیا کی بے عملی اور ذہنی جمود، علمی تحقیقات سے غفلت، اور جہاد سے بے اعتنائی بھی زوال و ادبار کی وجہ میں شامل تھے۔ جب تلواریں کند ہو کر رہ جائیں تو قوموں کی تاریخ میں سانحات کا پیش آنے غیر فطری نہیں۔

اس بے اعتنائی، بے نیازی بلکہ بے حیثیت کو کیا نام دیا جائے کہ جب غربناطہ کے مجبور و محصور مسلمانوں نے سلطنتِ عثمانیہ سے، جو اس زمانے میں ایک مضبوط و مستحکم قوت تھی، اسلامی اخوت کے نام پر مدد چاہی تو ترک شہنشاہ نے وہ خط پاپائے روم کو اور اس نے غربناطہ کا محاصرہ کرنے والے عیسائی شاہ فرزی بیز کو بیسیج دیا۔ میاں محمد افضل صاحب نے جس محنت و تھیقیت، خلوص و ول سوزی اور نہایت درجہ دردمندانہ ملنی جذبے کے ساتھ کتاب لکھی ہے، اس کا تقاضا ہے کہ اسے زیادہ سے زیادہ لوگوں تک پہنچایا جائے، خصوصاً نوجوانوں کے لیے اس کا مطالعہ نہیں ضروری ہے۔ (رفع الدین پاشمی)

سیرت بانی دارالعلوم، علامہ سید مناظر احسن گیلانی۔ مرتب: محمد عامر قمر۔ ناشر: مجلس یادگار گیلانی، ڈی ۱۹۷۸ء۔

گلی نمبر ۳، سکریٹریٹ، ۱-۱۱، اور گلی ناڈن، کراچی۔ صفحات: ۱۳۲۔ قیمت: ۸۰ روپے۔

مولانا سید مناظر احسن گیلانی (۱۸۹۲ء-۱۹۵۶ء) نے دارالعلوم دیوبند کے مجلہ القاسم میں اس کے اجراء کے موقع پر چھ قسطوں میں ”دارالعلوم کے بانی کی کہانی، انھی کی زبانی“ کے عنوان سے ایک مفصل مقالہ